

# Subhagodaya Stuti (Gaudapadacharya Virachitam)

## సుభగోదయ స్తుతి:

భవాని త్వాం వందే భవమహిషి సచ్చిత్సుఖవపుః

పరాకారాం దేవీమమృతలహారీమైందవకళాం |

మహాకాలాతీతాం కలితసరణీకల్పితతనుం

సుధాసింధోరంతర్వసతిమనిశం వాసరమయాం ||

1 ||

మనస్తత్త్వం జిత్వా నయనమథ నాసాగ్రఘటితం

పునర్వావృత్తాక్షః స్వయమపి యదా పశ్యతి పరాం

|

తదానీమేవాస్య స్ఫురతి బహిరంతర్భగవతీ

పరానందాకారా పరశివపరా కాచిదపరా || 2 ||

మనోమార్గం జిత్యా మరుత ఇహ నాడీగణజుషో  
నిరుధ్యార్కం సేందుం దహనమపి సంజ్వాల్య  
శిఖయా |

సుషుంణాం సంయోజ్య శ్లేథయతి చ షడ్మంథికశశినం  
తవాజ్ఞాచక్రస్థం విలయతి మహాయోగిసమయా ||

3 ||

యదా తౌ చంద్రార్కౌ నిజసదనసంరోధనవశా-  
-దశక్తౌ పీయూషస్రవణహారణే సా చ భుజగీ |

ప్రబుద్ధా క్షుత్కుద్ధా దశతి శశినం టైందవగతం

సుధాధారాసారైః స్పృపయసి తనుం టైందవకలే ||

4 ||

పృథివ్యాపస్తేజః పవనగగనే తత్ప్రకృతయః

స్థితాస్తన్మాత్రాస్తా విషయదశకం మానసమితి |

తతో మాయా విద్యా తదను చ మహేశః శివ ఇతః

పరం తత్త్వాతీతం మిలితవపురిందోః పరకలా || 5

||

కుమారీ యన్మంద్రం ధ్వనతి చ తతో యోషిదపరా

కులం త్యక్త్వా రౌతి స్ఫుటతి చ మహాకాలభుజగీ |

తతః పాతివ్రత్యం భజతి దహరాకాశకమలే

సుఖాసీనా యోషా భవసి భవసీత్కారరసికా || 6

||

త్రికోణం తే కౌలాః కులగృహమితి ప్రాహురపరే

చతుష్కోణం ప్రాహుః సమయిన ఇమే బైందవమితి

|

సుధాసింధౌ తస్మిన్ సురమణిగృహే సూర్యశశినో-

-రగంయే రశ్మీనాం సమయసహితే త్వం విహారసి

|| 7 ||

త్రిఖండం తే చక్రం శుచిరవిశశాంకాత్మకతయా

మయూఖైః షట్త్రింశద్దశయుతతయా ఖండకలితైః |

పృథివ్యాదౌ తత్త్వే పృథగుదితవద్భిః పరివృతం

భవేన్ములాధారాత్ప్రభృతి తవ షట్చక్రసదనం || 8

||

శతం చాష్టౌ వహ్నీః శతమపి కళాః షోడశ రవేః

శతం షట్ చ త్రింశత్పితమయమయూఖాశ్చరణజాః

|

య ఏతే షష్టిశ్చ త్రిశతమభవంస్త్వచ్ఛరణజా  
మహాకౌలేస్తస్మాన్న హి తవ శివే కాలకలనా || 9

||

త్రికోణం చాధారం త్రిపురతను తేఽష్టారమనఘే  
భవేత్ స్వాధిష్ఠానం పునరపి దశారం మణిపురం |  
దశారం తే సంవిత్కమలమథ మన్వశ్రకముమే  
విశుద్ధం స్యాదాజ్ఞా శివ ఇతి తతో ఔందవగృహం ||

10 ||

త్రికోణే తే వృత్తత్రితయమిభకోణే వసుదళం  
కళాశ్రం మిశ్రేరే భవతి భువనాశ్రే చ భువనం |  
చతుశ్చక్రం శైవం నివసతి భగే శాక్తికముమే  
ప్రధానైక్యం షోడా భవతి చ తయోః శక్తిశివయోః ||

11 ||

కళాయాం బింద్వైక్యం తదను చ తయోర్నాదవిభవే  
తయోర్నాదేనైక్యం తదను చ కళాయామపి తయోః  
|  
తయోర్బిందావైక్యం త్రితయవిభవైక్యం పరశివే

తదేవం షోడైక్యం భవతి హి సపర్యా సమయినాం

|| 12 ||

కళా నాదో బిందుః క్రమశ ఇహ వర్ణాశ్చ చరణం

షడబ్జం చాధారప్రభృతికమమీషాం చ మిలనం |

తదేవం షోడైక్యం భవతి ఖలు యేషాం సమయినాం

చతుర్దైక్యం తేషాం భవతి హి సపర్యా సమయినాం

|| 13 ||

తడిల్లేఖామధ్యే స్ఫురతి మణిపూరే భగవతీ

చతుర్దైక్యం తేషాం భవతి చ చతుర్బాహురుదితా |

ధనుర్బాణానిక్షూద్భవకుసుమజానంకుశవరం

తథా పాశం బిభ్రత్యుదితరవిబింబాకృతిరుచిః || 14

||

భవత్యైక్యం షోడా భవతి భగవత్యాః సమయినాం

మరుత్వత్కోదండద్యుతినియుతభాసా సమరుచిః |

భవత్పాణివ్రాతో దశవిధ ఇతీదం మణిపురే

భవాని ప్రత్యక్షం తవ వపురుషాస్తే న హి పరం ||

15 ||

భవాని శ్రీహస్తైర్వహసి ఫణిపాశం సృణిమథో

ధనుః పౌండ్రం పౌష్పం శరమథ జపస్రక్చుకవరో |

అథ ద్వాభ్యాం ముద్రామభయవరదానైకరసికాం

క్వణద్వీణాం ద్వాభ్యాం త్వమురసి కరాభ్యాం చ

బిభృషే || 16 ||

త్రికోణైరష్టారం త్రిభిరపి దశారం సముదభూ-

-ద్దశారం భూగేహోదపి చ భువనాశ్రం సమభవత్ |

తతోఽభూన్నాగారం నృపతిదళమస్మాత్

త్రివలయం

చతుర్ద్వాఃప్రాకారత్రితయమిదమేవాంబ శరణం ||

17 ||

చతుఃషష్టిస్తంత్రాణ్యపి కులమతం నిందితమభూ-

-ద్యదేతన్మిశ్రాఖ్యం మతమపి భవేన్నిందితమిహ |

శుభాఖ్యాః పంచైతాః శ్రుతిసరణిసిద్ధాః ప్రకృతయో

మహావిద్యాస్తాసాం భవతి పరమార్థో భగవతీ || 18

||

స్మరో మారో మారః స్మర ఇతి పరో మారమదనః

స్మరానంగాశ్చేతి స్మరమదనమారాః స్మర ఇతి |

త్రిఖండః ఖండాంతే కలితభువనేశ్యక్షరయుత-

-శ్చతుః పంచార్ణాస్తే త్రయ ఇతి చ పంచాక్షరమనుః

|| 19 ||

త్రిఖండే త్వన్మంత్రే శశిసవిత్పవహ్స్వత్కతయా

స్వరాశ్చంద్రే లీనాః సవితరి కళాః కాదయ ఇహ |

యకారాద్యా వహ్స్వవథ కషయుగం టైందవగృహే

నిలీనం సాదాఖ్యే శివయువతి నిత్యైందవకళే || 20

||

కకారాకారాభ్యాం స్వరగణమవష్టభ్య నిఖిలం

కళాప్రత్యాహారాత్ సకలమభవద్వ్యంజనగణః |

త్రిఖండే స్యాత్ ప్రత్యాహరణమిదమన్వక్ష్మయుగం

క్షకారశ్చాకాశేక్షరతనుతయా చాక్షరమితి || 21

||

విదేహేంద్రాపత్యం శ్రుత ఇహ ఋషిర్యస్య చ మనో-

-రయం చార్థః సంయక్ శ్రుతిశిరసి తైత్తిర్యకఋచి |

ఋషిం హిత్యా చాస్యా హృదయకమలే

నైతమృషిమి-

-త్యచాభ్యుక్తః పూజావిధిరిహ భవత్యాః సమయినాం

|| 22 ||

త్రిఖండస్త్వన్మంత్రస్తవ చ సరఘాయాం నివిశతే

శ్రియో దేవ్యాః శేషో యత ఇహ సమస్తాః శశికళాః |

త్రిఖండే త్రిఖండ్యం నివసతి సమంత్రే చ సుభగే

షడఙ్ఞారణ్యానీ త్రితయయుతఖండే నివసతి || 23

||

త్రయం చైతత్ స్వాంతే పరమశివపర్యంకనిలయే

పరే సాదాఖ్యేఽస్మిన్ని వసతి చతుర్దైక్యకలనాత్ |

స్వరాస్తీ లీనాస్తీ భగవతి కళాశ్రే చ సకలాః

కకారాద్యా వృత్తే తదను చతురశ్రే చ యముఖాః ||

24 ||

హలో బిందుర్వర్గాష్టకమిభదళం శాంభవవపు-

-శ్చతుశ్చక్రం శక్రస్థితమనుభయం శక్తిశివయోః |

నిశాద్యా దర్భాద్యాః శ్రుతినిగదితాః పంచదశధా

భవేయుర్నిత్యాస్తాస్తవ జనని మంత్రాక్షరగణాః ||

25 ||

ఇమాస్తాః షోడశ్యాస్తవ చ సరఘాయాం శశికళా-  
-స్వరూపాయాం లీనా నివసతి తవ శ్రీశశికళా |

అయం ప్రత్యాహారః శ్రుత ఇహ కళావ్యంజనగణః

కకారేణాకారః స్వరగణమశేషం కథయతి || 26 ||

క్షకారః పంచాశత్కళ ఇతి హలో బైందవగృహం

కకారాదూర్ధ్వం స్యాజ్జనని తవ నామాక్షరమితి |

భవేత్పూజాకాలే మణిఖచితభూషాభిరభితః

ప్రభాభిర్వ్యాలీడం భవతి మణిపూరం సరసిజం ||

27 ||

వదంత్యేకే వృద్ధా మణిరితి జలం తేన నిబిడం

పరే తు త్వద్రూపం మణిధనురితీదం సమయినః |

అనాహత్యా నాదః ప్రభవతి సుషుంణాధ్వజనిత-

-స్తదా వాయోస్తత్ర ప్రభవ ఇదమాహుః సమయినః

|| 28 ||

తదేతత్తే సంవిత్కమలమితి సంజ్ఞాంతరముమే

భవేత్సంవిత్సూజా భవతి కమలేఽస్మిన్

సమయినాం |

విశుద్ధ్యాఖ్యే చక్రే వియదుదితమాహుః సమయినః

సదాపూర్వో దేవః శివ ఇతి హిమానీసమతనుః ||

29 ||

త్వదీయైరుద్ద్యోతైర్భవతి చ విశుద్ధ్యాఖ్యసదనం

భవేత్సూజా దేవ్యా హిమకరకళాభిః సమయినాం |

సహస్రారే చక్రే నివసతి కళాపంచదశకం

తదేతన్నిత్యాఖ్యం భ్రమతి సితపక్షే సమయినాం ||

30 ||

అతః శుక్లే పక్షే ప్రతిదినమిహ త్వాం భగవతీం

నిశాయాం సేవంతే నిశి చరమభాగే సమయినః |

శుచిః స్వాధిష్ఠానే రవిరుపరి సంవిత్సరసిజే

శశీ చాజ్ఞాచక్రే హరిహరవిధిగ్రంథయ ఇమే || 31 ||

కళాయాః షోడశ్యాః ప్రతిఫలితబింబేన సహితం

తదీయైః పీయూషైః పునరధికమాప్లావితతనుః |

సితే పక్షే సర్వాస్తిథయ ఇహ కృష్ణేఽపి చ సమా

యదా చామావాస్యా భవతి న హి పూజా

సమయినాం || 32 ||

ఇడాయాం పింగళ్యాం చరత ఇహ తౌ సూర్యశశినౌ

తమస్యాధారే తౌ యది తు మిళితౌ సా తిథిరమా |

తదాజ్ఞాచక్రస్థం శిశిరకరబింబే రవినిభం

దృఢవ్యాలీఢం సద్విగళితసుధాసారవిసరం || 33

||

మహావ్యోమస్థేందోరమృతలహారీష్టావితతనుః

ప్రశుష్యద్వై నాడీప్రకరమనిశం శ్లావయతి తత్ |

యదాజ్ఞాయాం

విద్యున్ని యుతనియుతాభాక్షరమయీ

స్థితా విద్యుల్లేఖా భగవతి విధిగ్రంథిమభినత్ || 34

||

తతో గత్వా జ్యోత్స్నా మయసమయలోకం

సమయినాం

పరాఖ్యా సాదాఖ్యా జయతి శివతత్త్వేన మిళితా |

సహస్రారే పద్మే శిశిరమహాసాం బింబమపరం

తదేవ శ్రీచక్రం సరఘమితి తద్ద్వైందవమితి || 35

||

వదంత్యేకే సంతః పరశివపదే తత్త్వమిళితే

తతస్త్వం షడ్వింశీ భవసి శివయోర్మేళనవపుః |

త్రిఖండేఽస్మిన్ స్వాంతే పరమపదపర్యంకసదనే

పరే సాదాఖ్యేఽస్మిన్ని వసతి చతుర్దైక్యకలనాత్ ||

36 ||

క్షితౌ వహ్నిర్వహ్నౌ వసుదళజలే దిజ్మరుతి దిక్-

-కళాశ్రీ మన్వశ్రం దృశి వసురథో రాజకమలే |

ప్రతిద్వైతగ్రంథిస్తదుపరి చతుర్ద్వారసహితం

మహీచక్రం చైకం భవతి భగకోణైక్యకలనాత్ || 37

||

షడ్జ్ఞారణ్యే త్వాం సమయిన ఇమే పంచకసమాం

యదా సంవిద్రూపాం విదధతి చ షోడైక్యకలితాం |

మనో జిత్యా చాజ్ఞాసరసిజ ఇహ ప్రాదురభవత్

తడిల్లేఖా నిత్యా భగవతి తవాధారసదనాత్ || 38

||

భవత్సాంయం కేచిత్ త్రితయమితి కౌళప్రభృతయః  
పరం తత్త్వాఖ్యం చేత్యపరమిదమాహుః సమయినః

|  
క్రియావస్థారూపం ప్రకృతిరభిధాపంచకసమం  
తదేషాం సాంయం స్యాదవనిషు చ యో వేత్తి స  
మునిః || 39 ||

వశిన్యాద్యా అష్టావకచటతపాద్యాః ప్రకృతయః  
స్వవర్గస్థాః స్వస్వాయుధకలితహస్తాః స్వవిషయాః |  
యథావర్గం వర్ణప్రచురతనవో యాభిరభవం-  
-స్తవ ప్రస్తారాస్తే త్రయ ఇతి జగుస్తే సమయినః ||

40 ||  
ఇమా నిత్యా వర్ణాస్తవ చరణసంమేళనవశా-  
-న్మహామేరుస్థాః స్యుర్మనుమిలనకైలాసవపుషః |  
వశిన్యాద్యా ఏతా అపి తవ సబింద్వాత్మకతయా  
మహీప్రస్తారోఽయం క్రమ ఇతి రహస్యం  
సమయినాం || 41 ||

భవేన్మూలాధారం తదుపరితనం చక్రమపి త-

-ద్వయం తామిస్త్రాఖ్యం శిఖికిరణసంమేళనవశాత్ |

తదేతత్కౌలానాం ప్రతిదినమనుష్ఠేయముదితం

భవత్యా వామాఖ్యం మతమపి

పరిత్యాజ్యముభయం || 42 ||

అమీషాం కౌలానాం భగవతి భవేత్పూజనవిధి-

-స్తవ స్వాధిష్ఠానే తదను చ భవేన్నూలసదనే |

అతో బాహ్య పూజా భవతి భగరూపేణ చ తతో

నిషిద్ధాచారోఽయం నిగమవిరహోఽనింద్యచరితే ||

43 ||

నవవ్యాహం కౌలప్రభృతికమతం తేన స విభు-

-ర్నవాత్మా దేవోఽయం జగదుదయకృద్భైరవవపుః

|

నవాత్మా వామాదిప్రభృతిభిరిదం భైరవవపు-

-ర్మహాదేవీ తాభ్యాం జనకజననీమజ్జగదిదం || 44

||

భవేదేతచ్ఛక్తిద్వితయమతిదూరం సమయినాం

విస్మయైతద్ద్యుగ్మం తదను మణిపూరాఖ్యసదనే |

త్వయా సృష్టైర్వారిప్రతిఫలితసూర్యేందుకిరణై-

-ర్ద్విధా లోకే పూజాం విదధతి భవత్యాః సమయినః

|| 45 ||

అధిష్ఠానాధారద్వితయమిదమేవం దశదళం

సహస్రారాజ్ఞాతం మణిపురమతోఽభూద్దశదళం |

హృదంభోజాన్మూలాన్సృపదలమభూత్

స్వాంతకమలం

తదేవైకో బిందుర్భవతి జగదుత్పత్తికృదయం || 46

||

సహస్రారం బిందుర్భవతి చ తతో ఖైందవగృహం

తదేతస్మాజ్ఞాతం జగదిదమశేషం సకరణం |

తతో మూలాధారాద్ద్వితయమభవత్ తద్దశదళం

సహస్రారాజ్ఞాతం తదితి దశధా బిందురభవత్ || 47

||

తదేతద్బిందోర్యద్దశకమభవత్తత్ప్రకృతికం

దశారం సూర్యారం నృపదళమభూత్

స్వాంతకమలం |

రహస్యం కౌలానాం ద్వితయమభవన్మూలసదనం

తథాధిష్ఠానం చ ప్రకృతిమిహ సేవంత ఇహ తే ||

48 ||

అతస్త్వే కౌలాస్త్వే భగవతి దృఢప్రాకృతజనా

ఇతి ప్రాహుః ప్రాజ్ఞాః కులసమయమార్గద్వయవిదః |

మహాంతః సేవంతే సకలజననీం టైందవగృహే

శివాకారాం నిత్యామమృతఝరికామైందవకళాం ||

49 ||

ఇదం కాలోత్పత్తిస్థితిలయకరం పద్మనికరం

త్రిఖండం శ్రీచక్రం మనురపి చ తేషాం చ మిలనం |

తదైక్యం షోఢా వా భవతి చ చతుర్దేతి చ తథా

తయోః సాంయం పంచప్రకృతికమిదం శాస్త్రముదితం

|| 50 ||

ఉపాస్త్వేరేతస్యాః ఫలమపి చ సర్వాధికమభూ-

-త్తదేతత్కౌలానాం ఫలమిహ హి చైతత్

సమయినాం |

సహస్రారే పద్మే సుభగసుభగోదేతి సుభగే

పరం సౌభాగ్యం యత్తదిహ తవ సాయుజ్యపదవీ ||

51 ||

అతోఽస్యాః సంసిద్ధౌ సుభగసుభగాఖ్యా గురుకృపా-

-కటాక్షవ్యాసంగాత్ స్రవదమృతనిష్యందసులభా |

తయా విద్ధో యోగీ విచరతి నిశాయామపి దివా

దివా భానూ రాత్రౌ విధురివ కృతార్థీకృతమతిః ||

52 ||

ఇతి పరమపూజ్య శ్రీగౌడపాదాచర్య విరచితా

సుభగోదయ స్తుతిః ||